

मनरेगा व 15वें वित्त आयोग की योजनाओं में लापरवाही पर होगी कड़ी कार्रवाई : डीडीसी

● योजनाओं की धीमी प्रगति पर नाराजगी, कई कर्मियों का वेतन स्थगित, निलंबन का निर्देश



नवीन मेल संवाददाता मेदिनीनगर/हुसेनाबाद। उप विकास आयुक्त शम्बर अहमद ने हुसेनाबाद प्रखंड में ग्रामीण विकास एवं पंचायती राज से संबंधित योजनाओं की समीक्षा की। इस दौरान मनरेगा, 15वें वित्त आयोग, प्रधानमंत्री आवास योजना (ग्रामीण), अबुआ आवास योजना एवं प्रधानमंत्री जनमन आवास योजना की प्रगति पर गहन समीक्षा की गई। ग्राम रोजगार सेवकों पर अनुशासनात्मक कार्रवाई मनरेगा योजनाओं की समीक्षा में यह पाया गया कि कई पंचायतों में मानव दिवस सृजन और योजना अभिलेखों के अतिमीकरण में शिथिलता बरती गई है। इस पर नाराजगी जताते हुए डीडीसी ने महुआरी, बेल बीघा एवं उपरी कला पंचायतों में मानव दिवस सृजन में सुधार लाने का निर्देश दिया। साथ ही, धीमी प्रगति के कारण उर्दवार मजदूराह के पंचायत सचिव वकूम अंसारी, जमुआ के ग्राम रोजगार सेवक शंभू तिवारी, पथरा खुर्द के पंचायत सचिव फेकन राम एवं महुआरी के ग्राम रोजगार

सेवक छठू पासवान के वेतन/मानदेय पर रोक लगाने का निर्देश दिया गया। समीक्षा बैठक में यह पाया गया कि 2021-22 और इससे पूर्व की 3,890 योजनाएं लंबित हैं। इनमें से डंडिला पंचायत में 1,167, पतराखुर्द में 669 और झरगड़ा पंचायत में 632 योजनाएं अत्यधिक लंबित हैं। इसके लिए स्थलीय जांच एवं अभिलेखों की समीक्षा कर एक माह के भीतर इन योजनाओं को बंद करने का निर्देश दिया गया। इसके अलावा, 2021-22 और पूर्व की 14,681 लंबित योजनाओं को अचलव बंद मनरेगा सॉफ्ट में अपडेट कर निष्पादन करने का आदेश दिया गया। डीडीसी ने प्रधानमंत्री आवास योजना (ग्रामीण), अबुआ आवास योजना एवं

जारी किया जाए। प्रधानमंत्री आवास योजना (ग्रामीण) हेतु योग्य लाभुक रआवास प्लस 2024र मोबाइल ऐप के माध्यम से स्वयं भी सर्वे कर सकते हैं। इसके अलावा, प्रत्येक पंचायत में विशेष रूप से सर्वेयर नियुक्त किए गए हैं। प्रधानमंत्री आवास योजना के तहत तीसरी किस्त प्राप्त करने के बावजूद कई लाभुकों द्वारा आवास निर्माण कार्य पूरा नहीं किया गया। इस पर डीडीसी ने कड़ी नाराजगी जताते हुए लाभुकों को अचलव आवास निर्माण पूर्ण कर जियो-टैगिंग सुनिश्चित करने का आदेश दिया। डीडीसी ने पाया कि पंचायत समिति एवं ग्राम पंचायत स्तर की योजनाओं की प्रगति संतोषजनक नहीं है। उन्होंने कहा

योजनाओं के क्रियान्वयन में तेजी लाने के निर्देश

डीडीसी ने योजनाओं के धीमे क्रियान्वयन पर नाराजगी जताते हुए कहा कि वित्तीय वर्ष 2024-25 समाप्त होने वाला है, ऐसे में योजनाओं के क्रियान्वयन में कोई शिथिलता स्वीकार्य नहीं होगी। उन्होंने कार्य में लापरवाही बरतने वाले पंचायत सचिवों और रोजगार सेवकों के वेतन को स्थगित कर निलंबन का प्रस्ताव उपलब्ध कराने का निर्देश दिया।

कि पहले भी निर्देश दिए जा चुके हैं, लेकिन अब कड़े कदम उठाए जाएंगे। उन्होंने कार्य में तेजी लाने और सभी लंबित कार्यों को शीघ्र पूरा करने के निर्देश दिए। डीडीसी ने घोषणा की कि प्रधानमंत्री आवास, अबुआ आवास और पीएम जनमन आवास योजनाओं के लंबित लाभुकों की समस्याओं को हल करने के लिए प्रत्येक पंचायत में रजनात दरवार आयोजित किया जाएगा। प्रत्येक स्थल बुधवार को पंचायत कार्यालय में सरकारी पदाधिकारी और कर्मियों लाभुकों से संवाद करेंगे, जिससे आवास निर्माण में आ रही कठिनाइयों को दूर करने और भ्रष्टाचार पर लगातार लगाने में सहायता मिलेगी।

ट्रक-मोटरसाइकिल टक्कर में युवक की मौत, जिप सदस्य ने मुआवजे की मांग की



नवीन मेल संवाददाता मेदिनीनगर। बी मोड़ के पास ट्रक और मोटरसाइकिल की टक्कर में सिरमा निवासी रंजीत चौधरी की मौके पर ही मौत हो गई। पुलिस ने शव को कब्जे में लेकर एमएम्सीएच में पोस्टमार्टम के लिए भेज दिया है। प्राप्त जानकारी के अनुसार, कुड़वा सिरमा निवासी स्व. महेंद्र चौधरी की पुत्र रंजीत चौधरी विश्रामपुर प्रखंड के बधमनवा निवासी अर्जुन चौधरी के घर शादी समारोह में शामिल होने जा रहे थे। इसी दौरान बी मोड़ के पास विपरीत दिशा से आ रही ट्रक ने उनकी मोटरसाइकिल को टक्कर मार दी, जिससे उनकी मौके पर ही मृत्यु हो गई। दुर्घटना की सूचना पाकर पाटन पश्चिमी जिप सदस्य संग्राम सिंह तत्काल एमएम्सीएच पहुंचे और पोस्टमार्टम की प्रक्रिया पूरी कराई। उन्होंने शोक संतप परिवार को ढाढ़स बंधाय और

कहा कि मृतक अपने परिवार का एकमात्र कमाने वाला सदस्य था। उनकी मृत्यु से परिवार पर गंभीर संकट आ गया है। उन्होंने पाटन प्रखंड विकास पदाधिकारी (बीडीओ) से बात कर सरकार से मिलने वाली मुआवजा राशि शीघ्र दिलाने की मांग की।

बी मोड़ पर अक्सर होती है दुर्घटनाएं

मृतक अपनी पत्नी और दो बेटियों को छोड़ गया है। स्थानीय लोगों का कहना है कि बी मोड़ पर लगातार दुर्घटनाएं होती रहती हैं। गति नियंत्रण नहीं होने के कारण बड़े वाहन अक्सर छोटे वाहनों को अग्रनी चपेट में ले लेते हैं, जिससे कई लोगों की जान जा चुकी है। प्रशासन से इस क्षेत्र में सुरक्षा व्यवस्था और गति नियंत्रण के ठोस उपाय करने की मांग की जा रही है।

पाइप लीक होने से पानी की बर्बादी, राहगीर परेशान

नवीन मेल संवाददाता मेदिनीनगर। साहित्य समाज चौक पर पेयजल आपूर्ति पाइप के लीक होने से प्रतिदिन सैकड़ों लीटर पानी बर्बाद हो रहा है। इससे दुकानदारों के साथ-साथ राहगीरों को भी परेशानी हो रही है, क्योंकि उन्हें रास्ता छोड़कर चलना पड़ रहा है। साहित्य समाज चौक शहर का एक व्यस्ततम चौक है, जहां बस और ऑटो स्टैंड का मुख्य मार्ग है। यहां से छोटी-बड़ी सभी गाड़ियों का आवागमन होता है। पाइप फटने से लगातार निकलते पानी के कारण बस स्टैंड तक जाने वाले रास्ते में कई मीटर तक पानी जमा हो गया है, जिससे यात्रियों को काफी कठिनाइयों का सामना करना पड़ रहा है।



जल आपूर्ति भी प्रभावित हो रही है। पानी जमा होने के कारण राहगीरों को आधी सड़क पर चलने को मजबूर होना पड़ रहा है, जिससे दुर्घटना की आशंका भी बनी हुई है।

ट्रक की टक्कर से बाइक सवार गंभीर रूप से घायल, एमएम्सीएच में भर्ती

मेदिनीनगर। शुक्रवार को करीब 3:30 बजे पोची सतबरवा में ट्रक और मोटरसाइकिल की टक्कर में एक युवक गंभीर रूप से घायल हो गया। घटना की सूचना मिलते ही सतबरवा पुलिस मौके पर पहुंची और घायल युवक को पिकअप वाहन से एमएम्सीएच भेजा, जहां उसका इलाज जारी है। घायल युवक की पहचान विजय मिस्त्री (33 वर्ष), निवासी घुड़घुड़, सतबरवा के रूप में हुई है। विजय के भाई ने बताया कि वह अपनी मां के लिए कम्मर का बेल्ट खरीदने मेदिनीनगर गया था। जब वह पर लॉट रहा था, तभी पोची सतबरवा में सामने से आ रहे एक ट्रक ने जोरदार टक्कर मार दी। टक्कर इतनी भीषण थी कि विजय की जांच हो गई और नस कटने से अधिक रक्तस्राव हो गया। उसकी स्थिति नाजुक बनी हुई है। हादसे के बाद ट्रक चालक मौके का फायदा उठाकर वाहन समेत फरार हो गया। पुलिस मामले की जांच में जुटी है।



रोमांचक मुकाबले में पलामू ने दुर्गापुर को 1-0 से दी मात

फुटबॉल के प्रचार-प्रसार की जरूरत : भानु प्रताप शाही

नवीन मेल संवाददाता मेदिनीनगर। जिला मुख्यालय स्थित पुलिस लाइन स्टेडियम में चल रहे अंतर-राज्यीय फुटबॉल टूर्नामेंट के दूसरे सेमीफाइनल मुकाबले का फैसला पेनाल्टी शूटआउट से हुआ। इस रोमांचक मुकाबले में पलामू (झारखंड) ने दुर्गापुर (पश्चिम बंगाल) को 1-0 से हराकर फाइनल में जगह बनाई। मैच से पहले मुख्य अतिथि पूर्व स्वास्थ्य मंत्री भानु प्रताप शाही ने अतिथियों को मोमेंटो और अंगवस्त्र देकर सम्मानित किया। उन्होंने कहा कि एक समय फुटबॉल गांव-गांव में खेला जाता था, लेकिन अब यह सिमटता जा रहा है। इस खेल के प्रचार-प्रसार की सख्त जरूरत है। मैच की शुरुआत से ही दोनों टीमों के बीच कड़ा मुकाबला देखने को मिला। दोनों टीमों ने एक-दूसरे पर कई हमले किए, लेकिन

निर्धारित समय तक कोई भी गोल नहीं हो सका। इसके बाद पेनाल्टी शूटआउट में मुकाबला हुआ, जिसमें पलामू की टीम ने 1झऱऱ से जीत दर्ज की। मैच में शानदार प्रदर्शन करने वाले गोलकीपर मोहम्मद शाहरुख को 'मैन ऑफ़ द मैच' चुना गया।

आयोजन समिति के अनुसार, शनिवार को विशेष मांग पर दो प्रदर्शनी मैच खेले जाएंगे। पहला मैच मीडिया एवं पूर्व फुटबॉल खिलाड़ी पलामू टीम के बीच, जबकि दूसरा झारखंड बनाम बंगाल महिला टीम के बीच होगा।



वेंडर जोन निर्माण शुरू मिलेगी बेहतर सुविधा

● 2.37 करोड़ की लागत से होगा निर्माण

नवीन मेल संवाददाता मेदिनीनगर। नगर निगम क्षेत्र के साहित्य समाज चौक स्थित काग्रेस भवन के बगल में वेंडर जोन का निर्माण कार्य प्रारंभ हो चुका है। प्राप्त जानकारी के अनुसार, यह दो मंजिला होगा और इसमें 100 विक्रेताओं के बैठने की सुविधा उपलब्ध होगी। निर्माण कार्य पूरा होने में लगभग एक वर्ष का समय लगेगा। वेंडर जोन बनने से फुटपाथ और ठेला लगाकर सब्जी व अन्य वस्तुएं बेचने वाले विक्रेताओं को सुव्यवस्थित व्यापार करने की सुविधा मिलेगी। इसमें महिला एवं पुरुष विक्रेताओं के लिए अलग-अलग शौचालय, लिफ्ट, पंखे और बैठने की उचित व्यवस्था होगी। इसके निर्माण के पश्चात विक्रेता सुविधाजनक वातावरण में अपना व्यवसाय संचालित कर सकेंगे।



नगर निगम के अनुसार, इस वेंडर जोन का निर्माण 2.37 करोड़ रुपए की लागत से किया जा रहा है, जिसे नवजीवन कंस्ट्रक्शन कंपनी पूरा करेगी। इस संबंध में सहायक नगर आयुक्त विश्वजीत महतो ने बताया कि निर्माण कार्य को एक वर्ष में पूरा करने के लिए कंपनी को समय दिया गया है। उन्होंने यह भी कहा कि नगर निगम फुटपाथ विक्रेताओं की सुविधा के लिए भविष्य में और वेंडर जोन विकसित करने की योजना बना रहा है।

पलामू में महिलाओं ने बुलंद की 'वन नेशन वन इलेक्शन' की आवाज

नवीन मेल संवाददाता मेदिनीनगर। होटल ज्योतिषलोक के सभागार में पलामू चैंबर ऑफ़ कॉमर्स एंड इंडस्ट्रीज लेडीज विंग की ओर से 'वन नेशन वन इलेक्शन' पर डिबेट आयोजित की गई, जिसमें बड़ी संख्या में महिलाओं ने भाग लिया। कार्यक्रम में भवनाथपुर के पूर्व विधायक भानु प्रताप शाही, मेदिनीनगर की प्रथम महापौर अरुणा शंकर, भाजपा जिला अध्यक्ष अमित तिवारी, भाजपा युवा मोर्चा के पूर्व प्रदेश अध्यक्ष कृष्ण तिवारी समेत कई गणमान्य लोग उपस्थित रहे। कार्यक्रम की अध्यक्षता करते हुए चैंबर विंग की अध्यक्ष प्रियंका सिंघानिया ने कहा कि बार-बार चुनाव होने से देश का समय, पैसा और श्रम नष्ट होता है, जिसे बचाकर देश के विकास में लगाया जा सकता है। मुख्य अतिथि भानु प्रताप शाही ने कहा कि पलामू से महिलाओं द्वारा उठाई गई यह आवाज जल्द ही एक बड़े स्वरूप में लोकसभा तक




पहुंचेगी और मिसाल बनेगी। उन्होंने महिला विंग की सराहना करते हुए कहा कि यह पहली बार है जब किसी सामाजिक संस्था ने इस विषय पर डिबेट आयोजित किया है। विशिष्ट अतिथि प्रथम महापौर अरुणा शंकर ने कहा कि इस कानून की आवश्यकता है ताकि अनावश्यक खर्च और समय की बर्बादी को रोका जा सके और विकास कार्यों में इसका उपयोग हो

सके। उन्होंने भारत सरकार से जल्द इस पर कानून बनाने की मांग की और कहा कि महिलाओं की यह पहल एक मिसाल बनेगी। महिला विंग की अध्यक्ष प्रियंका सिंघानिया ने सैकड़ों महिलाओं के हस्ताक्षर के साथ एवन नेशन वन इलेक्शन के प्रस्ताव को पारित कर भानु प्रताप शाही को सौंपा, ताकि इस उच्च स्तर तक पहुंचा जा सके। सचिव इंद्रजीत सिंह डिंपल ने कहा कि इस अभियान को सोशल मीडिया के माध्यम से भी मजबूत किया जाना चाहिए। भाजपा अध्यक्ष अमित तिवारी और कृष्ण तिवारी ने झारखंड से इस कानून के समर्थन में व्यापक स्तर पर आवाज उठाने की बात कही। इस अवसर पर चैंबर महिला विंग की सचिव शिखा अग्रवाल, आरती आनंद, कोमल अग्रवाल, अंजू वर्मा समेत बड़ी संख्या में महिलाएं उपस्थित रहीं।

अपर समाहर्ता ने पाटन अंचल कार्यालय का किया निरीक्षण

► दाखिल-खारिज, आय-जाति प्रमाण पत्र और राजस्व वसूली की प्रगति की समीक्षा

नवीन मेल संवाददाता मेदिनीनगर। जिले के अपर समाहर्ता कुंदन कुमार ने शुक्रवार को पाटन अंचल कार्यालय का औचक निरीक्षण किया। निरीक्षण के दौरान दाखिल-खारिज, आय, जाति एवं आवासीय प्रमाण पत्रों की समीक्षा की और सभी दस्तावेजों को समय पर निर्गत करने का निर्देश दिया। राजस्व वसूली लक्ष्य हर हाल में पूरा करने का निर्देश : अपर समाहर्ता ने राजस्व वसूली के लक्ष्य को हर हाल में पूर्ण करने पर जोर दिया। उन्होंने वृद्धेशन स्वीकृति एवं भू-मापी स्वीकृति से संबंधित मामलों की जांच की और पाटन के अंचल अधिकारी (सीओ) को निर्देश दिया कि परिशिष्ट पॉर्टल का व्यापक प्रचार-प्रसार किया जाए, ताकि आमजन अपनी भूमि



संबंधी शिकायतें इस पोर्टल के माध्यम से दर्ज करा सकें। भूमि मामलों के निष्पादन में तेजी लाने के निर्देश : निरीक्षण के दौरान उन्होंने रिजेक्टेड म्यूटेशन के कारणों की समीक्षा की और लैंड डिमांडेशन, नीलाम पत्र वाद, अवैध जमाबंदी, ई-रेवेन्यू कोर्ट एवं लगातार रसीद निर्गत करने की प्रक्रिया की जांच की। उन्होंने सरकारी नियमों के तहत इन मामलों के शीघ्र निष्पादन के लिए सीओ को निर्देशित किया। निरीक्षण के दौरान पाटन के सीओ राकेश श्रीवास्तव, ई-डिस्ट्रिक्ट मैनेजर पंकज कुमार पांडेय, सीआई और अन्य कर्मचारी उपस्थित रहे।



शमी जब भी आईसीसी टूर्नामेंट में खेलते हैं तो अलग गेंदबाज बन जाते हैं : पीयूष दुबई (आईएनएस)

भारत के पूर्व स्पिनर पीयूष चावला ने मोहम्मद शमी की आईसीसी टूर्नामेंटों में प्रभावशाली वापसी की सराहना की। उनके प्रदर्शन के दम पर मेन इन ब्लू टीम की बांग्लादेश पर चैंपियंस ट्रॉफी गेम में शांनदार जीत हुई। चावला ने कहा कि जब भी शमी आईसीसी टूर्नामेंट में खेलते हैं, तो वह एक अलग गेंदबाज बन जाते हैं। शमी ने चैंपियंस ट्रॉफी के पहले मैच में बांग्लादेश पर भारतीय टीम की शानदार जीत में अहम भूमिका निभाई थी और पांच विकेट हासिल किए थे। शमी ने बेहतर प्रदर्शन किया और 5-53 के आंकड़े के साथ भारत को गुरुवार को दुबई में बांग्लादेश के खिलाफ छह विकेट से शानदार जीत दिलाई। दुबई में पांच विकेट चटकाने के साथ ही शमी आई सी सी व न डे मुकाबलों में भारत के सबसे चयादा विकेट लेने वाले गेंदबाज बन गए हैं। उन्होंने जहीर खान (59 विकेट) को पीछे छोड़ दिया है। उन्होंने अपने विकेटों की संख्या 60 विकेट तक पहुंचा दी है। इस प्रक्रिया में उन्होंने 200 विकेट तक पहुंचने वाले सबसे तेज भारतीय गेंदबाज बनने की महत्वपूर्ण व्यक्तिगत उपलब्धि भी हासिल की है। अब उनके वनडे में 202 विकेट हो गए हैं। पीयूष चावला ने आगे कहा कि आईसीसी टूर्नामेंट और मोहम्मद शमी का एक शानदार मिलाप है। जब भी वह आईसीसी टूर्नामेंट में खेलते हैं, तो वह एक



अलग गेंदबाज बन जाते हैं। वह चोट से वापस आ रहे हैं और हाल ही में द्विपक्षीय श्रृंखला में वह थोड़े खराब दिखे, लेकिन सकारात्मक संकेत यह था कि वह अपने ओवरों को पूरा कर रहे थे। आज वह काफी बेहतर दिखे। 34 वर्षीय शमी 200 पुरुष वनडे विकेट लेने वाले दूसरे सबसे तेज गेंदबाज भी बन गए, जहां उन्होंने पाकिस्तान के पूर्व स्पिनर और सफलन मुस्ताक के साथ बराबरी कर ली, जिन्होंने 104 मैच खेलकर यह उपलब्धि हासिल की। इस सूची में सबसे आगे ऑस्ट्रेलिया के बाएं हाथ के तेज गेंदबाज मिशेल स्टाक हैं, जिन्होंने 102 मैचों में यह उपलब्धि हासिल की। इसके अलावा, वह गेंद फेंकने के मामले में पुरुषों की एकदिवसीय क्रिकेट में सबसे तेज 200 विकेट तक पहुंचने वाले गेंदबाज भी हैं, जो 5126 गेंदों पर है, जबकि स्टाक 5240 गेंदों पर 200 विकेट तक पहुंचने वाले गेंदबाज हैं। चावला ने कहा, "हमें अभी भी शमी का 100 प्रतिशत फॉर्म देखने को नहीं मिला है, लेकिन पांच विकेट लेने से निश्चित रूप से उनका आत्मविश्वास बढ़ेगा। परिस्थितियों का आकलन करना महत्वपूर्ण है और शमी अपनी सीधी सीम के साथ अच्छी तरह से जानते हैं कि गेंद को कहां पिच करना है। चावला ने जियोवर्ल्डस्टार पर कहा, "शमी को पिच से मूवमेंट मिल पाया। यही कारण है कि वह सफल रहे और नई गेंद से शुरुआती विकेट चटकाए। उन्हें विविधताओं का उपयोग करते हुए देkhना भी शानदार था, जिसमें अच्छी तरह से छिपी हुई धीमी गेंद भी शामिल थी।

रिकेटन के शतक के बाद गेंदबाजों का जलवा साउथ अफ्रीका की बड़ी जीत अफगानिस्तान पर



रहमत शाह ने अकेले किया संघर्ष

चैंपियंस ट्रॉफी में साउथ अफ्रीकी टीम ने जीत के साथ शुरुआत की है। कराची में खेले गए मुकाबले में साउथ अफ्रीका ने अफगानिस्तान को 107 रनों से हराया। मुकाबले में टेम्बा बावुमा साउथ अफ्रीकी टीम की कप्तानी कर रहे थे। आईसीसी चैंपियंस ट्रॉफी 2025 के मैच नंबर-3 में साउथ अफ्रीका का सामना अफगानिस्तान से हुआ। 21 फरवरी (शुक्रवार) को कराची के नेशनल स्टेडियम में खेले गए इस मुकाबले में साउथ अफ्रीका ने 107 रनों से जीत हासिल की। मुकाबले में अफगानिस्तान को जीत के लिए 316 रनों का टारगेट मिला था, लेकिन उसकी पूरी टीम 43.3 ओवरों में 208 रनों पर सिमट गई। टूर्नामेंट के चौथे मुकाबले में 22 फरवरी (शनिवार) को इंग्लैंड का सामना ऑस्ट्रेलिया से होगा। ग्रुप-बी का यह मुकाबला लाहौर के गद्दाफी स्टेडियम में खेला जाएगा।

अफगानिस्तान की ओर से रहमत शाह ने शानदार पारी खेली, लेकिन वो पर्याप्त नहीं था। रहमत ने 92 गेंदों पर 90 रन बनाए, जिसमें 9 चौके के अलावा एक सिक्स शामिल रहा। रहमत आखिरी विकेट के तौर पर आउट हुए। रहमत के अलावा कोई भी बल्लेबाज फ्रीज पर ज्यादा देर तक टिक नहीं सका। हालांकि अजमतुल्लाह उमरजई (18), राशिद खान (18), इब्राहिम जादरान (17), सेदिकुल्लाह अटल (16), गुलबदीन नायब (13) और रहमानुल्लाह गुरबाज (10) दोहरे अंकों तक पहुंचने में जरूर सफल रहे।

शमी 200 वनडे विकेट तक पहुंचने वाले सबसे तेज गेंदबाज बने

दुबई (आईएनएस)। अनुभवी तेज गेंदबाज मोहम्मद शमी गुरुवार को दुबई इंटरनेशनल स्टेडियम में बांग्लादेश के खिलाफ 2025 चैंपियंस ट्रॉफी ग्रुप ए मैच में 5-53 विकेट लेकर पुरुष वनडे में 200 विकेट लेने वाले सबसे तेज भारतीय गेंदबाज बन गए। मैच से पहले, कप्तान रोहित शर्मा ने कहा था कि वह इस महीने की शुरुआत में इंग्लैंड के खिलाफ खेलेंगे और दो मैचों में शमी द्वारा सिर्फ एक वनडे विकेट लेने से परेशान नहीं हैं और उन्होंने बड़े मौके पर टीम के लिए उनके प्रदर्शन पर भरोसा जताया। रोहित के शब्दों को शमी ने सच कर दिखाया जब उन्होंने 43वें ओवर में जैकर अली के रूप में अपना 200वां वनडे विकेट लिया, जिन्होंने लॉग-ऑन पर एक वाइड स्लॉअट पर स्लॉग को टो-एंड किया। इसका मतलब यह हुआ कि शमी ने 104 मैचों में यह उपलब्धि हासिल की और मौजूदा मुख्य चयनकर्ता अजीत अग्रकर के 133 मैचों में 200 विकेट लेने के रिकॉर्ड को पीछे छोड़ दिया। 34 वर्षीय शमी 200 पुरुष वनडे विकेट लेने वाले दूसरे सबसे तेज गेंदबाज भी हैं, जहां वह पाकिस्तान के पूर्व स्पिनर और मुख्य कोच सफलन मुस्ताक के साथ बराबरी पर हैं। इस सूची में सबसे आगे ऑस्ट्रेलिया के बाएं हाथ के तेज गेंदबाज मिशेल स्टाक हैं, जिन्होंने 102 मैचों में यह उपलब्धि हासिल की थी।

विराट खराब फॉर्म से बाहर आने के लिए कुछ ज्यादा ही प्रयास कर रहे हैं : कुंवले नई दिल्ली। भारत के पूर्व कप्तान और मुख्य कोच अनिल कुंबले को लगता है कि विराट कोहली अपनी खराब फॉर्म से बाहर आने के लिए "बहुत ज्यादा प्रयास" कर रहे हैं। कोहली का खराब फॉर्म चैंपियंस ट्रॉफी में टीम इंडिया के पहले मुकाबले में जारी रहा जब उन्होंने बांग्लादेश के खिलाफ 38 गेंदों पर 22 रनों की पारी खेली। विराट कोहली अपनी शुरुआत को बड़ी पारी में बदलने में नाकाम रहे और लेग स्पिनर रिशाद हुसैन का शिकार हो गए। हालांकि, सलामी बल्लेबाज शुभमन गिल के नाबाद 101 और केएल राहुल के 41 रनों की बदैलत भारत ने छह विकेट से जीत दर्ज की। कोहली की खराब फॉर्म भारतीय टीम के लिए चिंता का विषय रही है क्योंकि पूर्व कप्तान ने 2023 विश्व कप के बाद खेले गए छह वनडे पारियों में सिर्फ 137 रन बनाए हैं, जिसमें एक अर्धशतक शामिल है।



भारतीय क्रिकेटर युजवेंद्र चहल धनश्री वर्मा का तलाक हुआ



भारतीय क्रिकेटर युजवेंद्र चहल और उनकी पत्नी धनश्री वर्मा का तलाक हो गया है। कानूनी कार्यवाही पूरी करने के बाद दोनों ने आधिकारिक तौर पर अलग होने का फैसला किया है। एक मीडिया हाउस की रिपोर्ट के अनुसार, मामले से परिचित एक वकील ने बताया गुरुवार को बांग्लादेशी कोर्ट में अंतिम सुनवाई और सभी आवश्यक औपचारिकताएं पूरी हुईं, जिसमें दोनों सुबह 11:00 बजे से मौजूद थे। रिपोर्ट के अनुसार, सुनवाई के दौरान जज ने इस काल को काउंसिलिंग सेशन में शामिल होने का निर्देश दिया, जो करीब 45 मिनट तक चला। जज के पूछे जाने पर चहल और धनश्री दोनों ने पुष्टि की कि वे आपसी सहमति से तलाक चाहते हैं। बांग्लादेशी कोर्ट में चर्चा के बाद जज ने शाम 4:30 बजे आधिकारिक तौर पर तलाक को मंजूरी दे दी। युजवेंद्र और धनश्री की शादी 11 दिसंबर 2020 को हुई थी। दोनों 18 महीने से अलग रह रहे थे वकील ने यह भी खुलासा किया कि अंतिम फैसला लेने से पहले दोनों पिछले 18 महीनों से अलग रह रहे थे। चहल और उनकी पत्नी धनश्री के तलाक का अफवाहों काफ़ी समय से सोशल मीडिया पर चल रही थीं। हालांकि, चहल और धनश्री का अभी तक ऑफिशियल बयान सामने नहीं आया है। झलक दिखावा जा-11 शो में लव स्टोरी सुनाई थी धनश्री वर्मा ने झलक दिखावा जा-11 के एक एपिसोड के दौरान युजवेंद्र चहल के साथ अपनी लव स्टोरी के बारे में खुलासा किया था।

रणजी ट्रॉफी सेमीफाइनल मैच में कन्कथन सक्टीट्यूट पर शान बवाल



खिलन की जगह ऑलराउंडर बन गया प्लेइंग 11 का हिस्सा नई दिल्ली। रणजी ट्रॉफी 2024-25 का पहला सेमीफाइनल मुकाबला अहमदाबाद के नरेंद्र मोदी स्टेडियम में गुजरात और केरल की टीम के बीच खेला जा रहा है। इस मुकाबले के चौथे दिन के खेल में एक बड़ा बवाल भी देखने को मिला जिसको लेकर केरल टीम की तरफ से खेल रहे अनुभवी खिलाड़ी जलज सक्सेना ने अपनी नाखुशी को भी जाहिर किया। दरअसल इस मैच में केरल की टीम ने पहले बल्लेबाजी करते हुए अपनी पहली पारी में 457 रनों के स्कोर तक पहुंचने में कामयाब रही। वहीं उनकी इस पारी के दौरान गुजरात की तरफ से खेल स्पिनर रवि बिश्नोई के चेहरे पर गेंद लगने की वजह से वह चोटिल हो गए।

व्यापार/लाइफ व साइंस

भारतीय शेयर बाजार घड़म सेंसेक्स 424 अंक फिसला मिडकैप और स्मॉलकैप में हुई बिकवाली मुंबई (आईएनएस)

भारतीय शेयर बाजार शुक्रवार को कारोबारी सत्र में लाल निशान में बंद हुआ। बाजार में चौतरफा बिकवाली देखने को मिली। कारोबार के अंत में सेंसेक्स 424 अंक या 0.56 प्रतिशत की गिरावट के साथ 75,311 और निफ्टी 117 अंक या 0.51 प्रतिशत की कमजोरी के साथ 22,795 पर था। गिरावट का सबसे ज्यादा असर मिडकैप और स्मॉलकैप शेयरों में देखने को मिला। निफ्टी मिडकैप 100 इंडेक्स 677 अंक या 1.32 प्रतिशत की गिरावट के साथ 50,486 और निफ्टी स्मॉलकैप 100 इंडेक्स 110 अंक या 0.70 प्रतिशत की कमजोरी के साथ 15,636 पर बंद हुआ। निफ्टी में ऑटो, आईटी, पीएसयू बैंक, फाइनेंशियल सर्विसेज, फार्मा, एफएमसीजी, रियल्टी, मीडिया, एनर्जी और प्राइवेट बैंक इंडेक्स में सबसे अधिक दबाव देखा गया। मेटल इंडेक्स ही हरे निशान में बंद हुआ है। सेंसेक्स पैक में टाटा स्टील, एलएंडटी, एचसीएल टेक, एशियन पेंट्स, एचडीएफसी बैंक, एनटीपीसी, टीसीएस, नेस्ले और बजाज फिनसर्व टॉप गेनर्स थे। एमएंडएम, टाटा मोटर्स, सन फार्मा, नावर ग्रिड, जोमैटो, आईसीआईआई आई बैंक, एसबीआई, एक्सिस बैंक और अल्ट्राटेक सीमेंट टॉप लूजर्स थे। व्यापक स्तर पर भी बाजार का रुझान नकारात्मक था। बांबे स्टॉक एक्सचेंज (बीएसई) पर 1,698 शेयर हरे निशान में, 2,245 शेयर लाल निशान में और 117 शेयर बिना किसी बदलाव के बंद हुए हैं। डॉलर इंडेक्स गिरकर 106.60 पर आने के बाद भी डॉलर के मुकाबले रुपया 0.05 पैसे की कमजोरी के साथ 86.70 पर कारोबार कर रहा था।

देश में खाद्यान्न पर्याप्त मात्रा में उपलब्ध रबी 2024 में हुआ 1,132 लाख मीट्रिक टन गेहूं का उत्पादन : केंद्र

नई दिल्ली (आईएनएस)। देश में 2024 के रबी सीजन में 1,132 लाख मीट्रिक टन (एलएमटी) गेहूं का उत्पादन हुआ है और देश में पर्याप्त मात्रा में खाद्यान्न उपलब्ध है। सरकार द्वारा यह जानकारी दी गई। खाद्य सुरक्षा के प्रबंधन और जमाखोरी को रोकने के लिए केंद्र ने सभी राज्यों और केंद्र शासित प्रदेशों में व्यापारियों/थोक विक्रेताओं, खुदरा विक्रेताओं और प्रसंस्करणकर्ताओं के लिए गेहूं पर स्टॉक सीमा लागू की है। गेहूं की कीमत को एक सीमा में रखने के लिए सरकार ने गेहूं के स्टॉक की सीमा अपने स्टॉक की जानकारी इस पोर्टल पर अपडेट करनी होगी। अगर किसी स्थिति में स्टॉक करने वाली संस्थाओं के पास तथ्य लिमिटेड से ज्यादा स्टॉक है, तो उन्हें नोटिफिकेशन के 15 दिनों के अंदर स्टॉक को तय सीमा के अनुसार करना होगा।

महंगे बाजारों में शुरू हुआ भारतीय फलों का निर्यात, जीआई टैगिंग से मिली सफलता

नई दिल्ली (आईएनएस)। मोदी सरकार के सपोर्ट के कारण भारत के फलों को पहली बार पश्चिम के अधिक फायदा देने वाले बाजार मिले हैं, जिससे किसानों की आय बढ़ाने में मदद मिली है। कृषि मंत्रालय के वरिष्ठ मंत्रालय अधिकारी ने समाचार एजेंसी आईएनएस से कहा, "महंगे फलों से लेकर पारंपरिक खाद्य पदार्थों तक की यह पहली खेप इस बात पर प्रकाश डालती है कि कैसे आत्मनिर्भर भारत के लिए मोदी सरकार का दृष्टिकोण भारतीय किसानों के लिए नए अवसर पैदा कर रहा है। उन्होंने बताया कि कृषि निर्यात के लिए एक महत्वपूर्ण उपलब्धि यह है कि भारत ने समुद्र के रास्ते ऑस्ट्रेलिया में प्रीमियम सांगोला और भगवा अनार की पहली खेप सफलतापूर्वक भेजी है। यह कम परिवहन लागत पर शोध निर्यात को बढ़ावा देगी और ऑस्ट्रेलिया के बाजारों में भारत के ताजे फल आसानी से पहुंच सकेंगे।

अदाणी ग्रुप अगले पांच वर्षों में केरल में 30,000 करोड़ करेगा निवेश: अदाणी कोवि (आईएनएस)

अदाणी पोर्ट्स और एसइजेड लिमिटेड के एमडी करण अदाणी ने शुक्रवार को एलान किया कि अदाणी ग्रुप केरल में अगले पांच वर्षों में 30,000 करोड़ रुपये का निवेश करेगा। इसके तहत विजिंजम पोर्ट एवं तिरुवनंतपुरम एयरपोर्ट की क्षमता बढ़ाई जाएगी और अन्य प्रोजेक्ट्स में निवेश किया जाएगा। शुक्रवार को शुरू हुई दो दिन तक चलने वाली इन्वेंस्ट केरल ग्लोबल समिट के उद्घाटन संबोधन में करण अदाणी ने कहा, "केरल एक विकास और प्रगति के एक मॉडल के रूप में उभर रहा है और अदाणी समूह इस यात्रा का हिस्सा बनकर गौरवान्वित है। उन्होंने आगे कहा, "केरल की वैश्विक व्यापार विरासत सदियों पुरानी है। मुजिरिस का प्राचीन पोर्ट रोम, मिश्र और चीन को जोड़ने वाला एक महत्वपूर्ण केंद्र था, जिसने केरल को मसाले और सोने के व्यापार का केंद्र बना दिया था। आज विजिंजम इस समृद्ध परंपरा को जारी रखे हुए हैं और भारत को वैश्विक वाणिज्य के केंद्र में स्थापित करता है। विजिंजम पोर्ट के साथ हमारी यात्रा 2015 में स्वर्गीय ओमन चांडी के नेतृत्व में शुरू हुई और आज पिनाआई विजयन के नेतृत्व में यह एक वास्तविकता बन रही है। विजिंजम, दुनिया के सबसे व्यस्त शिपिंग लेन के करीब है। इस पोर्ट के पूरी तरह से शुरू होने से पहले ही यहां पर 24,000 की क्षमता वाले सबसे बड़े कंटेनर शिप ने डॉक किया था, जो इस पोर्ट की क्षमता को दिखाता है। करण अदाणी ने कहा कि अदाणी ग्रुप 5,000 करोड़ रुपये विजिंजम में निवेश कर चुका है।

भारत के निजी क्षेत्र का आउटपुट फरवरी में 6 महीने के उच्चतम स्तर पर रहा : एचएसबीसी

नई दिल्ली (आईएनएस)। भारत के निजी क्षेत्र का आउटपुट फरवरी में छह महीने के उच्चतम स्तर पर पहुंच गया है और इस दौरान सर्विस सेक्टर की गतिविधियों में तेज वृद्धि देखने को मिली है। यह जानकारी शुक्रवार को जारी हुए एचएसबीसी प्लेयर्स पीएमआई डेटा सर्वे में दी गई। डेटा में बताया गया कि कुल बिक्री में इजाफा देखने को मिला है, जिसके कारण कंपनियों के ऑपरेशंस बढ़े हैं और नियुक्तियों में वृद्धि हुई है। एचएसबीसी प्लेयर्स इंडिया कमोजिट आउटपुट इंडेक्स में बताया गया कि भारत के मैन्युफैक्चरिंग और सर्विस सेक्टर का संयुक्त पीएमआई फरवरी में बढ़कर 60.6 रहा है, जो कि जनवरी में 57.7 पर था। यह अगस्त 2024 के बाद निजी सेक्टर में हुई सबसे तेज वृद्धि है। रिपोर्ट में बताया गया कि वृद्धि दर की गति लंबी अवधि के औसत से अधिक रही है।

